
Адрэс Рэдакцыі і Адміністрацыі: 
ВІЛЬНЯ, ВАВАЛЬНАЯ 6. (Уііпо, 2ачаіпа 6. 


Рэданцыя адчынена штодня ад ? да З га- 
дзіны апрача сьвята», 


4 Рэдантар прыймае ад 19 да 9 гадз. : 

: дямая Сяляветву бяд выкупу! Н 


Падпіска: 
на адзін месяц -- ] зал., на З месяцы -- 9 зал, 
на 6 месяцаў 4 зад., на год -- 8 зад. 
Дяя заграніцы удвая даражэй, 
Аплата надрунаванага залежыць ад рэдакцыі 
ВЫХОДЗЕ Ў СЕРАДУ І СУБОТУ. З 


е 
. азааенананенанах лага Зь. 


вее 


ОРГАН БЕЛАРУСКАГА СЯЛЯНСКАГА САЮЗУ. 


Аб зьмене польекай канетытуцыі. 


Шкодны папітык. 


Мы, як адвечныя жыхары Літоўска- 
Беларускага Краю, зьвязаныя гістарычным 
лёсам з Літоўскім Народам, вельмі спагадна 
адносімся да Літоўскага Народу. Доказам 
гэтага можа быдь хоць-бы і тое, што ўвесь 
час мы падавалі весткі аб Літве, імкнучыся 
быць бесстароннымі, а ніколі, крытыкамі 
літоўскіх падзеяў. Аднак апошнія падзеі 


ў Літве змушаюць нае выказаць некалькі 


слоў пропі цяперашняга літоўскага ўраду, 

Перш-на-перш трэба ведаць, што ця- 
перашні ўрад у Літве, так як пяперашні 
ўрад у Польшчы, дайшоў да ўлады пры 
помачы ўваружанай сілы. Пераважна ўсе 
ўрады, якія прыходзяць да ўлады варыста- 
ючыся войскам, не зьяўляюцца ўрадамі на- 
роду--ўрадамі працоўных гушчаў: сялян- 
ства і работнікаў, а ўрадамі буржуазных 
клясаў. 

Вось урад праф. Вальдэмараса якраз 
зьяўляецца ўрадам насерозь буржуазным, 
які ў сваей палітыцы пэўне-ж не кіруецца 
інтарэсамі прадоўных масаў, а інтарэсамі 
багатыроў. Нічога дзіўнага, што ў Літве 
часта ўзьнікаюць рожчыя беспарадкі, якія 
ванчаюцца вастрогамі і растрэламі. 

Ня будучы там, на месцы падзеяў, нам 
даволі трудна дакладна разабрацца ў літоў- 
скіх падзеях і затым астаўляем іх Літоў- 
скаму Народу, каб ён сам найлепш згразу- 
меў сваб палітычнае становішчя і завёў у 
Літве такія парадкі, якія адказваюць інта- 
рэсам літоўскага сялянства і наагул пра- 
цоўным гушчам. Але разам з гэтым ня мо- 
жам прапусьціць аінаго вельмі хараетэрна- 
га факту, які гавора аб адносінах цяпераш- 
нага фашыстоўскага ўраду ў Літве да бе- 
ларускага пытаньня. Газэта ,»Эіочо“, у 
Ж 209 зьмясьціла выведы з праф. Вальдэ- 
марасам у «Кэнэве аднаго польскага карэс- 
пандэнта. На запытаньне польскага карэс- 
пандэнта: ,Ці пан прафэсар, етоячы на 
грунце традыцыяў даўнейшай дзяржавы, 
Вялікага Літоўскага Княства, прызнае так- 
сама цэласьць Вялікага Княства“, літоўскі 
старшыня ўраду адказаў: 

-- .Тутка якраз розьнімся з Палякамі, 
Мы ўважаем, што да пэўных рэчаў ужо вяр- 
нуцца немагчыма. Калісь Кіеў належыў да 
Літвы. Сяньня сфармаваньне ўкраінекай на- 
цыянальнасьці амаль-што трэба прызнаць 
за факт дакананы, а істнуе таксама па- 
важная спроба стварэньня беларускай на- 
цыяналёнасьці, для якой сталіцай ёсьць 
сяньня Менск савецеі. Мы не ўважаем за 
магчымае для сябе рэвіндыкаваньне (вяр- 
нуць назад) гэтых зямель на аснове гіста- 
рычных правоў“. 

Няма ведама, ці гэтыя словы былі зу- 
сім так выказаны, як гэта падае польскі 
карэодандэнт, аднае пакуль няма іншай 


Учора адбылося паседжаньне паразумеваў- 
чае камісіі Сойму і Сэнату для аканчальнага 
вырашэньня зьмены арт, 26 канстытуцыі. Па- 
сьдя дыскусіі прынята гэткі тэкот артыкулу: 

»Сойм і Сэнат могуць разьвязацца і вы- 
значыць тэрмін новых выбараў на аснове паста- 
новы аднэй з гэтых палат, прынятай уставовай 
лічбай сяброў данай падаты. Адначасна ў абод- 
вух выпадках з самога права разьвязваецца 


і другая палата. Прапазыцыя аб разьвязаньні 
павінна быць падпісана ня менш як !/з часткай 
паслоў ці сенатараў. 

Правілы гэтага артыкулу датычаць толькі 
палат выбраных першы раз на аснове кансты- 
туцні ад 17 мая 1917 году". 

Як ведама, урад проці гэтага артыкулу 
і затым у хуткім часе можам спадзявацца рож- 
ных нязвычайных палітычных падзеяў. 


З Лігі Народау. 


На сабраньні Лігі народаў 15.ІХ разгляда- 
лася справа выбару Бэльгіі ізноў у склад Ра- 
ды Лігі Н. нясталым сябром. Пры галасаваньні 
прапазыця не знайшла сабе кваліфікаванай боль- 
шасьці і затым Бэльгію ня выбралі ў Раду. У 
сувязі з гэгым узрастаюць шансы Фінляндыі 
на выбар у сябры Радн. 

Другой справай якая разглядалася на па- 


А “Украінекі 

У Жэнзву прыехала ўкраінская дэлегацыя 
Заходняе Украіны з мэтай падачы павадыру 
сабраньня Лігі Народаў Мэмарыялу падаісана- 
га старшынёй Украінскай нацыянальнай рады 
др. Аўг. Петрушевічам. Мэмарыял пратастуе 
проці таго, што каля 8 мільбяаў Украінцаў на- 
перакор прынцыпу аб самастачаўленьві народаў, 
прымушаны жыць пад панаваньнем польскім, 
румынскім і чэхаславацкім. Мемарыял адзначае, 
што ўспомченыя дзяржавы адносна да Заходніх 
Украінцаў тасуюць лалітыку ўціску ўгаліне язы- 
кова і этаіч най. Гэтая палітыка мае на мэце ўмеж- 
народаваньне Украінскага вароду. Нават не пры- 


седжаньві была справа аружжа ў Вэтэрплятэ. Ге- 
тая справа была ўжо вырашана Лігай у 1924г.. 
Цяпер Сэнат вольнага места Данціга падаў за- 
яву ў Лігу Народаў аб зьмене першае паста- 
НОВЫ. 

На прапазыцыю Мін. Шттэзэмана гэтая 
справа адложана на наступнае сабраньня Лігі 
Народаў. 


мэморыял. ; 


трымліваюцца пастановы датычачае нацыяналь- 
ных меншастяў. Мэмарыял дамагаецца аўтано- 
міі для ўкраінскіх абшараў ірэвізіі пастановаў, 
на аспове якіх Ўкраінцы наперакор волі былі 
ададзены рад панаваньне іншых дзяржаваў, а 
палуль што прынамсі датрыманьня пастановаў 
у справе нацыянальных меншасьцяў. 

Вышэй пададзеная веста ўзята з польскіх 
газэт і затым няма зусім пэўнасьці, піто яна ў 
дэталях адказвае запраўднасьці, бо Украінскі 
Народ, як і Беларускі імкнуцца толькі да неза- 
лежнасьці. 


паасазнаанкагансваааанаанназччаннссаснаяэ пашане «сгтназл т ааснсана заўвага аа а, ага саамы аысанут ет? Ба. с мас. 


справаздачы аб гутарцы праф, Вальдэмара- 
са, трэба лічыць, што яны адказваюць за- 
праўднасьці. Рэч ясная, калі так, ды над 
сказамі кіраўніка зітоўскага ўраду нельга 
прайсьці моўчкі. Гэтыя оказы вельмі ярка 
характэрызуюць адносіны цяцерашняго бур- 
жувзнага літоўскага ўраду де, беларуекага 
пытаньня. Больш няпрыхільных адновінаў 
да беларускага адраджэнскага руху нельга 
і прыдумаць. Бо што-ж могуць азначаць 
словы: /істнуе павяжная спроба стварэнь- 
ня беларускай нацыянасьнасьці“ ды яшчэ 
толькі гдля якой сталіцай ёсьць Менск са- 
вецкі“? 

Гэта-ж усяму сьвету ўжо ведама, што 
беларуская нацыянальнасьць створана ўжо 
раней чымся літоўсевя, што беларускі на- 
род жыве ўжо вякамі і даўно ўжо выказаў 
свой нацыянальны твар. Аб гэтым усе дзяр- 
жавы ўжо ведаюць, ды на'т аб гэтым гаво- 
рыпца ў Рыскім траетаце (праўда, гэта 
трактат не для Беларусаў). Як варожа не 
адносяцца польскія ўрады да беларускага 
руху, аднак і яны прызналі істнаваньне бе- 
ларускай нацыянальнасьці ня толькі ў Мен- 
скў, але і пад Польшчай--у даходнай Бе- 
ларусі. Доказам чаго могуць служыць хоць- 
бы языковыя ўставы выдадзеныя для загра- 
ніцы. Праф. Вальдэмарае інфармуючы за- 
граніцу аб беларускай нацыянальнасьці 
ерыху запазьніўея, бо ўсе ўжо знаюць, што 


беларуская нацыянальнасьць ўжо даўно 
сфармавана, У мовах праф. Вальдэмараса, 
які ня прызнаў істнававьня беларускай на- 
пыянальнасьці, і які сьведама зусім абмі- 
нуў 2 з паловай мільвны Беларусаў у да- 
ходняе Боларусі, кажучы, што толькі ў 
савецкім Менску ёсьць проба стварыць на- 
цыянальнасьць, Беларусы павінны бачыць 
выразную тэндэнцыю да разьвязаньня спо- 
ру паміж Польшчаю і Літвою бяз нас. Ці- 
кава толькі, што праф, Вальдэмарас хоча 
зрабіць з Звходняю Безарусю, забраць яе 
ўсю сабе, ці падзяліць з Польшчаю? "олькі 
гэтыя два пытаньні могуць насоўвацца ў 
сувязі з гутаркаю старшыні літоўскага ўра- 
ду. Але Беларускі Народ ніколі ня зго- 
дзіцца, каб гэтыя пытаньні былі вырашаны 
па думцы праф. Вальдэмагасеа. У гэтай 
справе можна было-б забіраць больш гола- 
су, але з увагі на тое, што цяперашні бур- 
жуазны літоўскі ўрад не адказвае волі Лі- 
тоўскага Народу, няма патрэбы гэта рабіць. 
Літоўскі Народ, як маеы сялясства і ра- 
ботнікаў, пэўне-ж зусім інакш заглядаецпа 
на справу беларускае нацыянальнасьці, трэ- 
ба толькі дзівіцца адвазе кіраўніка літоў- 
скага ўраду, які робіць палітычцыя вы- 
ступленьні шкодныя для Літоўскага Народу. 
А Замежны. 
Ў дын 

З жыцьця Попьшчы. 


Соймавыя дэманстрацыі. 


Як ведама, Прэзыдэнт Рэчыпаспалітай склі- 
каў Сойм у тэрміне на З дні пазьнейшым чым- 
ся гэта прадбачана канстытуцыяй. У гэтай 
справе адбыўся конвэнт сзньёраў Сойму, на 
якім пастаноўлена, каб маршалкі Сойму і Оэ- 
нату ў гэтай справе злажылі Прэзыдзяту пра- 
тэст. Дня 13-га верасьня маршалкі Сойму і Оэ- 
нату падалі Прэзыдэнту адпаведную дэклярацыю. 


Паседжаньне Сойму. 


На 19-га верасьня вызначана першае па- 
седжаньне Сойму. На парадку дня сойму маюць 
быць тыя самыя справы, што меліся быць аб- 
гаварываны на паседжаньні Сойму ў ліпеві, 
якое неадбылося з прычыны зачыненьня сэсіі. 
Між іншым на парадку дня маюць быць такія 
справы: трэцяе чытаньне праекту ўставы аб 
вясковай воласьці, аб павятовых саюзах каму- 
нальных, аб распараджэньні Прэзыдэнта аб прэ- 
савым праве і аб распараджэньні Прэзыдэнта 
аб распаўсюджваньні непраўдзівых вёстак 
і зьнявагі і інш. 

Цікава, як урад пачне рэагаваць на пра- 
ду Сойму. 


Пратест у справе пагвалчаньня правоў украін- 
скай мовы, ў 


У зьвязку з праекта новага распарапжэнь- 
ня Прэзыдэнта Рэчыпасп. Польскэй у справе 
вядзеньня гандлёвых кніг і гандлёвай карэс- 
пандэнцыі ў польскай мове, Украінская Парля- 
мантарная Рэпрэзэнтацыя выдала камунікат, 
якім рашуча пратэстуе проці пагвалчаньня пра- 
воў народнай мовы. У камунікаце сказана, што 
Украгнскі Пасольскі Клюб з прычыны епынень- 
ня соймавай сэсіі ня можа змагацца з гэтым 
распараджэньнем дзеля чаго заклікае ўсе Ук- 
раінскія гандлёвыя ўстан. да рашучага змагань- 
ня з новай пробай пагвадчаньня правоў народ- 
най мовы, бо гэты факт працівіцца 110 артыку- 
ду польскай канстытуцыі аб правах нацыяналь- 
ных меншасьцяў. 


НАВІНЫ. 


-- Паседжаньне меставай Рады. На па- 
седжаньні віленскай меставай Рады 7 г. верась- 


ня прынята пастанова, згодна якое, адну вулі- 


цу ў Вільні назавуць вуліцаю , Гірша Лекерта“. 
Г. Лекерт- гэта віленскі работнік, які, яшчэ эа 
часоў царскіх, стрэліў у віленскага губэрнатара 
Фон-Валя. За гэта Лекерт быў асуджаны на 
сьмерць і яго казьпілі. 

-- Паседжаньне Цэнтральнага Камі- 
тэту Б. Х. Д. адбылося 9-га верасьня, на якім 
разглядаліся розныя бягучыя справы. 

-- Беларускія лекцыі. 18 верасьня мае 
адбыцца лекцыя ў в. Дзерукі Плюскай воласьці, 
Браслаўскага павету, а 20 верасьня ў мястэчку 
Новы-Пагост, 

Лекцыі будзе чытаць старшыня Браслаў- 
скага Гуртка Беларускага Інстытуту Гаспадаркі 
і Культуры гр. К. Юхневіч. 


- Беларускі Народны Тэатр Беларус- 
кага Інстытуту Гаспадаркі і Культуры знахо- 
дзіцца цяпер ў пэрыадзе рэарганізацыі. Запро- 
шаны новы дырэктар тэатру, а таксама новыя 
жаночныя і мужчынскія сілы. За 2-3 тыдні 
тэатр мае ізноў паехаць на правінцыю. 

-- Спэктакль- вечарына ў Арлянятах. 
Гурток Беларускага Інстытуту Гасп. і Культу- 
ры ў Арлянятах ладзіць 24 верасьня ў свасё 
вёсцы беларускі спэктакль-вечарыну. Маюць 
быць згуляны: , Мікітаў лапаць" і ,Боты“. Па- 
сьля спэктаклю скокі, 

-- Беларускі Выбарчы Камітэт у Го- 
радні. У сувязі з выбарамі ў меставую Раду ў 
Горадні заснаваўся Беларускі Выбарчы Камітэт, 
У Камітэт увайшлі беларускія работнікі на ча- 
ле з гр. Карпюком. 

Камітэт прыступіў да працы і маніцца пра- 
весьці ў Раду каля 6-6 кандыдатаў. 

-- Сьледзтва ў справе ,Грамады“. Паз- 
водле польскіх газэт, сьледатва ў справе ары- 
штававых паслоў і дзеячоў ужо закончана. (Оў- 
довая справа мае разглядацца пасьля ўлажэнь- 
ня акту абвінавачаньня. 


-- Наваградзкі судовы працэс. 15 г. м. 
у Наваградку выданы прысуд у справе 15 асоб, 
абвінавачаных у камсамольстве. Суд засудзіў 
2-х па 2 гады дому паправы, астальных па 1 
году кожвага, залічаючы 4--8 месяцаў прэвдн- 
цыйнага вастрогу. 

-- Соймік у Глыбокім. Новы павятовы 
соймік у глыбокім, у які, няведама якім парад- 
кам, прайшлі Палякі, выключыў са свайго скла- 
ду трох Беларусаў, за тое, што яны некалі бы- 
лі ў Грамадзе, Іяшых матываў польскае, біожо“ 
вамесьціўшае гэтую вестку не падало, 


-- Выключэньне паслоў з Украінскага 
Клюбу. У сераду адбылося паседжаньне Укра- 
ічскага Пасольскага Клюбу, на якім, між іншы- 
мі справамі, разглядацася справа выступленьвя 
часткі паслоў з ,Сельробу" проці іншых паслоў 
клюбу. У рэзультаце парады пастаноўлена ва- 
кнючыць з клюбу наступных паслоў: Казіцкага, 
Макіўку, Чучмая, Братуня і Падгірскага, а так- 
сама сэн. Пастэрнака. 

-- Перасаліў. У мінулую нядзелю рыгта- 
таваўся прачытаць ая тры лекцыі кс, Лесна- 
бродзкі. Аднак-жа, калі зьвярнуўся ён да ўла- 
даў па дазвол, дык выясьнілася, што справа - 
«ліе ао рггуўесіа". 

Перасаліў, дык і дазволу не атрымаў... 

Хоць лекцыі не адбыліся, але-ж рэкляму 
аб сабе, дык пашырыў.; е 

Няхай-жа адкажа на гэта яго афіша: Ула- 
дзімір Леснабродзкі--быўшы гевэрал расейскай 
арміі, а цяпер каталіцкі ксёндз. І вось, гэты и, 
Леснабродзкі, зьмяніўшы мундзер на сутанну, 
а праваслаўе на каталіцызм, проста, з нейкім 
зьдзічэньнем пачаў нападаць ва праваслаўе. 

А гэтым самым паказаў, што ён і пад су- 
таннай ксяндза носіць салдацкую , шаблю“, за- 
мест хрысьціянскай любові. 


Сяляне! Запісвайцеся у Вела- 
рускё Сялянскі Саюз! 

(Што дзеецца ў сьвеце? 


Аб Забурэньнях у Літве. 


Літоўская Ковенская газэта ,/ацпакзв 2і- 
паз" даносіць, што да Міністра фінансаў, засту- 
паючага. пр. Вальдэмараса, да Мівістраў Цэн- 
тральных і вайсковых спраў прыбыла далега- 
ця з просьбай аб спыненьні далейшых эгзэку- 
цыяў у сувязі з бунтам у Таўрогах. Апрача дз. 
легацыі левай партыі была дэлегацыя ад кабет, 
якія дамагаліся ўласкавеньня нявіпных афяр. 

Прэзыдэнт Сметона дэлегацыі не прыняў. 


Зямельная рэформа ў Літве. 


Паводле вестак з польскіх газэт у Літве 
праводзіцца і далей зямельная рэформа, на якой 
мэты забіраецца дворская зямдя. У Ковенскай 
прэсе апублікована вестка наступнага зьместу. 

»Управа Зямельнай Рэформы інфармуе, што 
ў сёлетнім годзе будзе распарцэлявана каля 
40.000 Ба. дворнай зямлі. Забрана таксама некаль- 
кідзесят маёаткаў, якія будуць распарцелява- 
ны на патрэбы ахвотнікаў. Яшчэ ў бягучым го- 
дзе маняцца правесті! памеры гэтык двароў, у 
наступным прыступіць да парцэляцыі. Для ах- 
вотнікаў прызначана каля 30.000 гэк, Убудучым 
тады годзе ўсе ахвотнікі будуць мець зямлю. 
Рэформа будзе праводзіцца пакуль ня стануць 
падзелеленымі ўсе маёнткі прызначаныя на пар- 
дэлецыю. Усе пагалоскі аб гатрыманьні рэформы 
ёсьць толькі справа людзей злоснай волі, 


Літоўскі Сойм на 35 паслоў, 


Паводле новага праекту зьмены канстыту- 
дыі ў Літве, Сойм мае складацца з 35 паслоў, 
замест цяперашніх 85. 

Апрача гэтага, у канстытуцыі мае быць 
уведзяны параграф, у якім сталіцай Літвы мае 
лічыцца Вільня. 


Аб забойстве бавінкава. 


Расейская газэта , Руль“, што выходзе ў 
Бэрліне зьмяшчае цікавы ліст вядомага латыс- 
кага сацыяліста Бруноўскага аб пратаёмнай 
сьмерці Савінкава. Бруноўскі, які сядзеў у Ма- 
скоўскай чрэзвычайцы, а пасьля быў выменены, 
піша, што прыезд Савінкава ў С.С.Р.Р. быў 
згары ўгавораны, а судовы працее загадзьдзя 
ічсцэнізаваны Савінкоў гаключыў дагавор з прад- 
стаўнікамі Г. П. У., абавязваючыся даць на су- 
дзе пэўнае прызнаньне на замену на пэўныя 
варункі. Гэтыя апошнія не былі бальшавікамі 
датрыманы і Савінкоў пасьля працэсу астаўся 
ў вастрозе. Пачаў ёятады дамагадца выканвань- 
ня дагавору і напісаў да Дзяржынскага. Баю- 
чыся ягонай энэргіі і ня хочачы выпусьціць 
яго на волю, чрэзвычайка атруціла Савінкава 
і іноцэнізавала яго самогубства, выкідаючы 
мяртвае цель з б-га паверху на вуліцу. 


Землятрасеньке ў Нрыме. 

На поўдні Сав. Расеі адбылося землятра- 
сеньне, якое прычыніла вялікія шкоды найбольш 
пацерпела м. Ялта, дзе каля 208 камяніц зусім 
раабурана, 

Сярод дюдзей ёсьць афяры: 18 асоб забі- 
тых і 400 раненых. Сярод жыхараў Ялты пана- 
вала вялікая паніка, усе кінуліся выежджаць 
з места, 


ЯКУБ КОЛаС. 1) і 
Сымон Музыка. 


Поэма. 


Беларускай моладзі сваю 
поэну прысьвячае, 


АЎТАР. 


Ад роднае зямлі, ад гоману бароў, 
Ад казак вечароў, 
Ад песень дудароў, 
Ад сьветлых воблікаў закінутых 
[дзяцей, 
Ад шолахў начэй, 
Ад тысячы ніцей, 
З якіх аснована і выткана жыцьцё 
І злучава быцьцё і нябыцьцё, -- 
Зьбіраўся скарб, струменіўся 
(няспынна, 
Вясблкавым ірдзеньнем мнесьпяваў, 
І выхаду шукаў 
Адбітак родных зьяў 
У словах вобразах, у песьнях 
[вольна-плынных. 
І гэты скарб, пазычаны, адбіты, 
У сэрцы перажыты 
І росамі абмыты . : 
Дзяньніц маіх, дзяньніц маіх 
[мінулых, 
Дая вас душою чулых, 
Як доўг, як дар, 
Дае пясьняр. 


ЧАСЬЦЬ ПЕРШАЯ. 
1 


На галіне 
Пры даліне 
Ліст на дрэве марна гіне: 
Ліст зялёны, ды ўмірае 
Ліпа, матухна старая. 
Ой, сыночка свайго скіне. 
Ён пахілы, 
Ен нямілы, 
У сям'і ня мае сілы: 
Тым нялюбы, ішто адметны, 
І браты з ім няпрыветны -- 
Мусіць лёс такі пастылы. 
Пад каронай - 
Парасонам 
Ліпы пышнай і зялёнай 
Адзінокі колас жыта 
Рос замкнёна і забыта, 
Адарваны ад загона. 
-- Мілы браце! 
чужой хаце 
Не нажыць табе багацьця - 
Ліст сіротцы спагадае:- 
І вясенька маладая 
Ддя цябе -- у вечнай страце. 
-- Так, мне трудна -- 
Тут нялюдна, 
Я тут згіну неабудна, 


Ды твой, лісьцік, лёс больш цяжкі: 


Ты ў сваёй сям'і бяз ласкі, 
Бы ня родны, а прыблудны. 


-- Ото-ж хлопец урадзіўся! 

І ў каго-ж удаўся ён? 

Ну, дуды ты ўтарапіўся?.. 

Лепш-бы ты ня жыў, Сымон... 

Уй, няўклюда, мухамора!.. 

Грэх адзін з ім, адно гора. 
Не адзін раз чуў папрокі 

Ад бацькоў сваіх хлапчук. 

А за што, за што нарокі? 

З-за чаго той злосны гук 

І за вошта б'юць малога 

І чапляюцца чаго? 

Ну, скажэце: што благога 

У тых забаўках яго? 

Хіба грэх складаць казанкі 

Або песенькі? Чаму? 

Але-ж гэтыя сьпяванкі 

Так і чуюцца яму: 


»Я насыплю горку 
Жоўтага пясочку; 
Правяду разорку 
Беленькім кіёчкам. 
Шу-шу-шу! -- пясочак 
Шурхнуў залаценкі. 
Пясок -- мой дружочак, 
Дробненькі - драбненькі. 
На пясочку зайкі 
Кідаюць сьлядочкі.., 
Ой, якія байкі 

Баюць мне пясочкі! 


Хіба-ж грэх казаць пра гэта? 
Чаго-ж сварацца бацькі? 
Песьняй сэрцайка сагрэта, 


.] Казкай ясьняцца дзянькі. 


»Мусіць я, дапраўды, ліха", 
Сам сабе казаў Сымон 
І чагось сьмяяўся ціха 
Ды сьпяваў, званіў, як звон, 
Той стары, што са званіцы 
Адбіваў таемны зык 
Ды каціўся за крыніцы 
І дзесь там жалобна нік. 
А ён слухае -- ні слоўка, 
Бы застыне, бы засьне, 
І сама сабой галоўка 
Заварушыцца, кіўне 
У тахт нейкім дзіўным сьпевам, 
Што зьвіняць вакол яго, 
І ласкаючым павевам 
Песьціць, гойдае ўсяго; 
Аж захопіць дух блязноце 
Нейкі радасны парыў, 
І ў самоце-адзіноце 
Песьні байкі ён тварыў. 
У яго быў сьвет цікавы, 
Свае вобразы, жыцьцё, 
І ў душы яго ўсе зьявы 
Сваё мелі адбіцьцё. 
Ён і рэха сваё кліча 
І размову вядзе з ім... 
Меў яшчэ ён такі звычай - 
Гаманіць з сабой самым. 
На сьмех хлопца падымаюць: 


-- Вось дурубала, даўбня! -. 


І ў патыліцу штаўхаюць, 
Бы ня хлопец, а шчаня. 
А ён нават не заплача, 
Толькі голаву прыгне, 
Як яго рука лядача 
Неспапзеўна штурхане. 

Выведы з праф. 


Польская газэта .Зіоуо" падае выведы 
евайго карэспандэнта ў Жэневе з праф. Валь- 
дэмарасам -- старшынёй ураду Літвы. Між ін- 
шым у гутарцы былі закрануты наступныя пы- 
таньні. 

-- Ці Пан прафэсар - запытаўся” карэс- 
пандэнт -- стоючы на грунце традыцыяў даўней- 
шай дзяржавы Вялікага Літоўскага Княства, 
дрызнае таксама цэласьць Вялікага Княства? 

7... Тутка, прашу Вас--адказаў праф. Валь- 
дэмарас -- розьяімся якраз з Палякамі. Мы ўва- 
жаем, што да пэўных рэчаў ужо вярнуцца не 
магчыма. Калісь Кіеў належыў да Літвы. Сёнь- 
ня сфармаваньне ўкраінскай нацыянальнасьці 
трэба амаль што прызнаць за факт дакананы, 
істнуе таксама паважная справа стварэньня бе- 
ларускай нацыянальнасьці, для якой сталіца 
ёсьць сёння Менск савецкі. Мы не ўважаем за 
магчымае для сябе рэвіндыкаваньне гэтых зя- 
мель на аснове гістарычных правоў... 

--Явую сыстэму саюзаў прадбача пан пра- 
фэсар для будучай літоўскай палітакі? 

-- Будзем лепш казаць аб канстэляцыі па- 
літычнай, а не аб саюзах, бо маей праграмай 


Арышты у Грэцыі. 

Сьледам за аружнымі пераваротамі ў цэ- 
лым радзе дзяржаваў у Грэцыі таксама падга- 
таўляўся папітычны пераварот. Улады ў апош- 
нія часы зваарыштавалі шмат афіцэраў, якіх аб- 
віняюць у загаворы. 


Зешлетрасеньне і паводка ў Японіі. 


Апошнімі днямі ў Японіі здарылася вялі- 
зарная паводка і землетрасеньне, Паводка і зе- 
млетрасеньне загубіла каля 5000 асоб, таксама 
прычыніла вялікія матэрыяльныя шкоды. 


Гарачыня ў Амэрыцы. 


У Амэрыцы, у цэлым радзе ттататаў, па- 
нуе страшэнная гарачыня, якая даходзе да 1009 
па Фарэнг. Шоклы зачынены. У м. Чыкаго па- 
мёрлі ад гарачыні 4 асобы, а ў Сан-Луі--2 асобы. 


-- Як даставаць дакуманты з ССРР. 
У апошнія часы польскія ўлады ўстанавілі но- 
вы спосаб даставаньня дакумантаў воабістых 
з ССРР. 

Асоба, што шукае сваіх дакумантаў, па- 
вінна пераслаць у міністоэрства замежных спра- 
ваў, консулярны дэпартамант, заяву з далу- 
чэньнем штэмалёвыхмарак у звычайнай суме. 
Міністэрства замежных справаў, на аснове за- 
зявы, абліча высокасьць аплаты, патрэбнай на 
пакрыцьцё коштаў адшукачьня патрэбных да- 
кумантаў, аблічанай у амэвыканскіх далярах 
ХЗ даляры за дакумант) і перашле заічтэрасава- 
най асоба адпаведнае пасьяедчаньне, на аснове 
якога пэтэйт будзе магчы выслаць поштай сро- 
ста да адааведнага польскага качсуляту ў СОРР 
вызначаную суму ў зфэктыўных далярах, 

У выпадку беднасьці пэтэнта, павінен ён 
да заявы далучыць паасьведчаньне аб убогась- 
ді, на аснове якога мін. вам. спр. будзе магчы 
дастаць дакуманты бясплатна, 

Вальдэмарасам. 


ёсьць неўтралізацыя Літвы. Нямецкія і расей- 
свія ўплывы, больш-менш роўныя па сіле, спа- 
тыкаюцца, перацінаюцца ўзаемна ў Літве. Гэ- 
та, як у матэматыцы дзьве сілы параліжуючыя 
самі сябе. 

-- А ўпадак Польшчы? 

-- Прычынай упадку Польшчы - адказаў 
прафэсар -- была ўнутраная дэзарганізацыя. 

-. З8годзіцца пан прафэсар, што дэзарга- 
нізацыя гэта выклікана недахват абароннай сі- 
лы, а сёнешняя абаронная сіла Літвы ў адносі- 
нах да Нямеччыны і Расеі таксама ня ёсьць 
вялікай. 

-- Сёньня ў ніводнай дзяржаве няма вель- 
мі вялікай абароннай сілы. Нават у Францыі. 
Разьлічаем на тое, што ХХ сталецьце ня будзе 
трываць у такім Баіапсе оўрожгг, як ХІХ ст. 

За будучыну нашую буду ўважаць нэў- 
тралізацыю Літвы, або магчыма балтыцкага 
саюзу, бо бальтыцкі саюз, як цэласьць яшчэ 
ня ёсьць адпаведнаю палітычнай сілай. 
Што да Польшчы, то мушу сказаць, што гра- 
ніцы на ўсходзе, гэта не граніцы, але палітыч- 
нае пытаньне. Польшча ў 1922 і 1923 годзе, 
асабліва падчас акупацыі Руры, лятуцела аб за- 
хопе Усходняй Прусіі. Сёньня гаворыцца ска- 
рэй аб нечым іншым, аб адабраньні Польшчы 
Калідора і Сілезіі. Калі наступе рэвізія заход- 
няй граніцы Польшчы, дык гэта мусе пацягнуць 
за сабою рэвізію яе граніц на ўсходзе... 

-- Ці пан прафэсар захоча сказаць мне 
сваё уражэньне абпабыцьці ў Польшчы п. Гар- 
бачэўскага і аб яю становішчы, што Вільня і 
Коўна становяць адзін народ?... 

--. П. Гарбачэўскага энаю надта даўно, 
ёсьць ён да глыбіны душы традыцыяналістам. 
У 1903 г. меў у Коўне лекцыю, у якоў цьвер- 
дзіў, што Кракаў ёсьць больш літоўскім ад Коў- 
на. З натуры гэта ёсьць артыст які часамі мае 
сочр «е беліе (добрыя думкі) у палітычнай га- 
ліне, але палітыкам ня можа быць. Гэта ёсьць 
артыст.. З Кракава выехаў, бо пасварыўся, і з 
Коўна хацеў выехаць бо таксама сварыўся. 

-- Мы чыталі, пане прафэсар, вестку аб 
афяраваньні п. прэзыдэнту Сьметоне кароны ад 
сялЯн каля Бірж. Ці гэта праўда? 

-- Не, гэты факт ня ёсьць праўдзівым. За- 
тое літоўскі селянія в аквотай жадаў-бы сабе 
мець караля, каб прынамсі прэзыдэнта пажыцьцё- 
вага (да сьмерці) -і не даверае заўсёдным вы- 
барам. 

-- Ці пан прафэсар прадбача магчымасьць 
зьмены ладу ў Літве? 

-- Ня маем прэтэндэнта (ахвотніка). Ка- 
роль мусіў-бы быць чадавекам выдатным і кры- 
вёй зьвязавым з даўнейшай нашай дынастыяй. 
Такога ня маем і ня знойдзем... 

-- Ці пан прафэсар захоча сказаць мне 
нешта аб артыкуле ке. Радзівілла ў справе зя- 
мельнай у Літве? 

-- Вямельная рэформа была праведзена 
заначта шыбка, ня згодна з інтэрэсам самой Лі- 
твы.. Сёньвя ўжо разьбітых большых--гаопада- 
рак назад склеіць не магчыма. “Зямельная рэ. 
форма, калі ходзе аб ператварэньне вёсак у фэр- 
мы, толькі што пачынаецца, але больш абшар- 
ніцкая зямля ня будзе забірацца... 


А 8 


Беларускі Народны Тэатр І.Г.іК, 


11 жніўня г. г. над Ляхавічамі засьвітала 
шчасьлівая зорка- сюды завітала, едучы з Ба- 
анавіч, трупа Беларускага Народнага "Тэатру. 
ершы дзень артысты, пасьля колькіднёвага 
выступленьня ў Баранавічах, адпачывалі. На 
другі дзень з самае раніцы пачалі вясьці пэр- 
трактацыі з мейсцовымі ўладамі адносна па- 
мешканьня і тут выявілася ўсяагідная, нікчэм- 
ная, подлая, кратовая работа некатарых адзі- 
нак. Колькі каштавала крыві і кіраўніку і 
ўсім артыстам гэтае памешканьне! Садя пажар- 
най каманды была занята прыехаўшаю жыдоў- 
скаю трупаю, дык заставалася толькі школа. 
Зьвярнуліся да кіраўніка школы, той адаслаў 
да войта, войта ня было ў воласьці прышлося 
чакаць на заўтра, заўтра з воласьці, ізноў па- 
слалі ў школу, але кіраўнік школы пачаў кру- 
ціць, вымагаючы запіські ад войта, або каб 
войт прышоў сам, словам прышлося па разоў 
пяць, як ад Анны да Каіфы" абіваць парогі 
воласьці ды шкоды. Аж на трэцьці дзень, усу- 
боту, здабыўшы амаль ня з бою памешканьне 
ўдалося наладзіць вечарыну. Глядзельнікамі 
былі заняты ўсе лаўкі, вя гледзячы на тое, 
што быў будні дзень, дык хрысьціяне напра- 
цаваўшыся здаваляся-б павінны былі-бадпачы- 
ваць. Відаць шмат каго цікавасьць перамагла 
Жыды ў гэты дзень пашлі на прадстаўленьне 
жыдоўскае трупы. Іграліся: , Дзядзька Якуб" 
драма ў 2-х актах і , Чорт і Баба" камэдыя ў 
1-м акце, абедзьве Ф. Аляхновіча. Як адна 
так і другая п'еса прайшлі нязвычайна ўдала, 
памастацку ў поўным значэньні гэтага слова. 
У Ляхавічах ужо не адзін раз ладзіліся бела- 
рускія спэктаклі, але ані разу не даходзілі да 
належнае вышыні, ведама агітарскія заўсёды 
былі недахопы: малая падгатоўка, недахоп 
спэцыяліста кіраўніка--рэжысёра і ўсувязі з 
гэтым: слабая інтанацыя, кепскія рухі многа 
абмылак у ігры і г. д. і г. д. 


Вось прадстаўленьне Б. Н. Т. 13 жніўня 
дайшло да кульмінацыйнага пунку; тут заган 
ніякіх, адныя плюсы, Калі ішла драма ўсе з 
заміраючым сэрцам сачылі за гульнёю, за кож- 
ным словам артыстаў. Нат прадстаўнікі поль- 
скай інтэлігэнцыі, якое трэба зацеміць было 
шмат, былі захоплены. Асабліва моцнае ўра- 
жаньне зрабіў канчатак 1-га акту, калі Якуб за-- 
рэзвае Андрэя; гэты момант так быў памастац- 
ку выкананы, іцто цэдая саля аж замерла, а 
звон нажа выпаўшага з рук Якуба адбіўся рэ- 
хам у душы каждага глядзельніка і таксама 
канчатак 2-га акту--маналёг Якуба, яго словы: 
глыбока, глыбока запалі ў душу глядзельніка 
і на вачох некаторых кабет заблішчэлі сьлёзы. 
Адна нястачла--драма , Дзядзька Якуб" крыху 
малаватая, шчуплая, каб яна была абшырнэй- 
шая, больш распрацаваная- было-б, здаецца, 
лепшае ўражээньне. Ну, але гэта ня віна ар- 
тыстаў. Камэдыя ,, Чорт і Баба" прынесла мора 
сьмеху. Гэта жывы абразок з вясковага жыць- 
ця, копіі якога спаткаеш на кожным кроку. 
Усе ролі і асабліва старое бабы знахаркі выка- 
наны надта ўдала, вельмі натуральна. Гэтая 
л'еска апроч сьмеху прыносіць маральную ка- 
рысьць глядзельнікам. : 

На далейшую праграму складаліся хор 


Адбяжыць, бядак, у страсе, 
Разважаць пачне тады: 
Можа ён у гэтым часе 
Натварыў якой бяды? 
Мо" зьняважыў ён старога? 
Мо" на ўсіх пашоў адзін? 
І ня ведае нічога, - 
Ні праступку, ніпрычын. 
Так, і праўда: непадобны 
Быў Сымонка да другіх: 
Гэта быў хлапчук асобны. 
У яго вачох жывых 
Думка нейкая бліскала, 
Утаропіцца, глядзіць, 
І на губках сьмех, бывала, 
Заблукае, задрыжыць; 
Пазірае і ўнікае -- 
Так аддасца марам ён, 
Ды зьнячэўку запытае: 
-- Чаго, мама стогне звон? 
д, звон гэта быў цікавы, 
Нязвычайны звон, стары. 
Пра якія-ж гэта справы 
Ён там бомкае ўгары? 
Чаго так у засмучэньні 
Будзіць там тыя лясы? 
1 Сымонка ў захапленьні 
Ловіць звону галасы, 
Бо як толькі звон зазвоніць 
Як завойкае ўвышы, - 
Адгукнуцца, загамоняць 
Струны ўсе яго душы. 
Сэрца ў хлопчыка забе'цца, 
Сам увесь ён задрышыць, 
4 сама душа, здаецца, 
Усьлед звону паляціць, -- 


Так узрушыцца хлапчынка, 
І тады нібы праз сон 
Штось мільгнецца на хвілінку, 
Але што -- ня ўцяміць ён 
І ня можа даць назовы, 
Што чуваць у тызванох, 
Бо ўлавіць там сэноў мовы, 
Адгадаць яе ня мог, 
Але чуў ён, чуў душою 
Сэрцам чуткім і жывым 
У тым звоне штось такое, 
Што жыло і ў ім самым. 
Ды ніхто ня знаў тых струнаў, 
Патайных ніцей душы, 
Што злучаюць гук пярунаў 
З немым голасам цішы, 
Бо і ў тэй цішы зацятай 
Ёсьць і голас і свой твар, 
Рознастайны і багаты, 
Поўны музыкі і чар. 

Бедны хлопчык быў загнаны. 
У бацькоў вялюбы сын, 
Бо відочныя заганы 
І меў толькі ён адзін. 
Не такі, як усе дзеці, 
Нейкі вырадак, дзіўны, 
Нёс віну за ўсё на сьвеце, 
Вінаваты бяз віны. 
З ім і дзеці ня дружылі, 
Ня прыймалі да гульні, 
І ў самоце прахадзілі 
Веснавыя яго дні. 
І любіў ён адзіноту, 
Бо так лепей было жыць: 
Тут ён мог сабе ў ахвоту 
Песьні пець і гаманіць. 


Вось улетку дык раздольна: 
Выйдзе з хаты ў поле, луг; 
Цёпла ўсюды і прывольна, 
Сонца многа, чысты дух. 

На каменьчык сядзе ў збожжы, 
Ия схісьнецца і маўчыць, 
Ловіць сэрцам сьпеў прыгожы, 
Як жытцо загаманіць, 

Як зазвоняць, заіграюць 


“Мушкі, конікі, жучкі, 


І галоўкай заківаюць 
Засьмяюцца васількі. 


“Сьпеў у сэрцы адклікаўся, 


І так добранька было, 

Што Сымонка сам сьмяяўся, 
Ўсё сьмяялася, цьвіло. 
Заміраў тады хлапчынка, 

І здавалася яму, 

ІЙто ён знае, як травінка 
Сваю думае думу, 

Што гаворыць жытні кода, 
І аб чым шуміць ячмень, 

І чаго сьпявае ўголас 
Мушка, конік, авадзень, 
Што ўгары над срэбрам жыта 
Пяе жаваранак той 

Так прыгожа-самавіта, 

І зачым у высь блакіту 

Ідзе ветрык пехатой, 

У высь тую, дзе хмурынкі 
Над зямлёй плятуць вянкі... 
Ці-ж ня мілыя часінкі? 

Ці-ж ня слаўныя дзянькі? 
Замляваў увесь Сымонка, 
Як увосень жураўлі 

Крык музычны роняць звонка 


Над прасторамі зямлі. 
Шнур.жывы, загнуты крукам 
Ледзь чарнееца ўгары, 

І ўсё стада з сьмелым гукам 
Журавель вядзе стары; 
Плыўка, згодна ходзяць крылы, , 
Як адно, у тахт адзін -- 
Пакідаюць край свой мілы, 
Родны кут глухіх лядзін. 
Шнур зьнікае, тоне ў багне 
Мора сіняга нябёс, 

У прастор і хлопчык прагне: 
Там другі напэўна лёс. 

І ён доўга, нярухомы, 

Там стаіць і ўсё глядзіць 

У край сьветлы, невядомы, 
Дзе зьнікала тая ніць 
Вольных пташак на ўсю зіму... 
Ну, прашчайце да вясны!.. 
Поле, неба прад вачыма 

І ўжо крыкі ня чутны. 

Так і жыў ён, гадаваўся, 
Бы пры сьцежцы той гарох. 
Сам з сабою забаўляўся, 
Бегаў, бавіўся ў палёх 
І размовы вёў з жытамі, 

І складаў ён песьні дню, 
З матылькамі, бы з братамі, 
Чае дзяліў свой і гульню. 


(Далей будзе). 


« з 

скокі, Пасьля кароткага антракту выступіў у 
нацыянальных вопратках хор. Пасьля 

трох нумароў уся публіка была зьдзіўлена ача- 
рована. Гэтая простая мужыцкая песьня, а 
пры ўмелым выкананьні, колькі мае хараства, 
багацьця мілагучнасьці і чару! Якія 'багатыя 
і разнародныя мэлёдыіі-тоны, зыкі гукі, напевыя 
Потым у вельмі прыгожых вопратках артысты! 
з шыкам" скачуць нашу родную ,лявоніху"“. 
І тут, якое хараство. Можна сьмела сказаць, 
палажыўшы руку на езрца, што наша, простая 
»лявоніха" ні сколькі ня ўступае новамодным 
танцам. 

Вельмі добра, што Б. Н. Т. заглянуў у 
Ляхавічы. Якія трупы сюды ўжо не прыежд- 
жалі і жыдоўскія, польскія, расейскія і ўкраін- 
скія і толькі сваей да гэтуль ня бачылі. Аж 
урэшце дачакалі гэтага сьвята. Б. Н. Т. сваімі 
ўмелымі мастацкімі выступленьнямі служыць 
доказам, сьведчыць, што мы жывём, маем сваю 
плітэратуру, гісторыю, а нашай мове, песьні, 
тэатры, вопратцы знаходзіцца адпаведная па- 
шана ў нас самых і ў другіх народаў, якія 
маюць, або хочаць мець з намі добрыя адно- 
“сіны. Глядзельнік. 


Гаспадарскі аддзеп. 


Лягчаньне (выкладаньне) жывёлы. 


Надыходзе восень. У шмат якіх гаспадароў 
ррыходвіцца лягчаць (выкладаць) самцоў. Гэту 
апэрацыю ў нас на Беларусі выконваюць асо- 
быя вандроўныя канавалы, або самыя гасрада- 
ры. Ня маючы адпаведнаго знаньня, як канава- 
лы--самавучкі, гэтак і гаспадары вя прытрым- 
ліваюцца тых прымітыўных (простых) правіл, 
якія тут неабходвы. Дзякуючы гэтаму прыляг- 
чаньні жывёлы ў гаспадарцы часта зьяўляюцца 
нясчасныя выпадкі, ад якіх можна лёгка ась- 
церагчыбя, калі мы будзем прыступаць да гэ- 
тай апэрацыі тады, калі ўявім, што вымагае 
тэхніка лягчаньня. 

Каб дапамагчы нашым сялянам у гэтай 
справе, мы ў гэтым нарысе пастараемоя асьвя- 
тліць гэгае пытаньне з навукавага пункту гле- 
джаньня, ўжываючы спосабы, даступныя па сва- 
ей прастаце нашаму сялянству, 

Лягчаць звычайна тых самцоў, якіх: 1) ня 
думаюць пакідаць на племя; 9) якіх пакідаюць 
для працы; 9) вельмі злых і неспакойных і 4) 
тых, што маюць пакідаць на зарэз. 

Баранаў лягчаць дзеля таго, каб на іх бы- 
ла танчэйшая, раўнейшая і пякнейшая воўна. 
Сабак -- каб былі злыя і пільнаваліся двара. Каз- 
доў -- каб давалі лепшую воўну і не сьмярдзе- 
лі. Аррача таго можна лягчыць і пеўняў, ад 
чаго мяса іх смашней і цэніцца даражэй. 

Цяпер пачалі шмат дзе лягчыць і самічак, 
пераважна сьвінак. Вылягчаныя сьвінкі лепш 
растуць іадкармліваюцца, Так сама выкладаюць 
кароў калі яны даюць найбольш малака (пасьля 
трэцяга цяляці), ітады яны некалькі гадоў пад- 
рад ня зьменшываюць малака; а калі ў такое 
каровы стане менш малака, тады яе гадуюць на 
зарэз і мяса ад лягчоных кароў бывае вельмі 
смачнае і прадаецца па высокай цане. Вядома, 
што лягчаньне самічак рызыкоўна і лепш гэту 
опзрацыю даручыць не канавалам--самавучкам, 
а вэтэрынарам. 

нас на Беларусі выкладаюць жывёлу роз- 

- нымі спасобамі, пераважна-ж з дапамогаю ,ляш- 

чотак", ва апошнія гады дяя лягчаньня пачалі 

ўжываць асобны струмант -- дацкія ціскі, або 
»Эмаскулятар"“. 

Лягчанвьне гэтым спосабам адбываецца ска- 
рэй усяго, праз 1/,--1/, гадзіни, жывёла не ад- 
чувае такіх цярпеньняў, як пры іншых споса- 
бах, іня бывае вялікага або ізусім ніякага кры- 
ватоку. 

Сяляне не павінны згаджацца лягчаць жы- 
вёлу пад час, калі на вёсцы ці ў ваколіцы ёсьць 
варазлівыя хваробы. Ня трзба лягчаць і падчас 
вялікае гарачыні, бо ўсьпякоту жывёла зьнясі- 
ляецца праз духату, у ране ў гэты час больш 
зьяўляецца гной, досіць марудна гоіцца і ча- 
ста прыкідваецца так зв. грыбавік селіявага хо- 
ду. Ня варта лягчаць жывёлу хворую, а тахса- 
ма ня варта рабіць гэтае апэрацыі і занадта ста- 
рое жывёле. 

Найлепш лягчаць жарабкоў двух гадоў. 
Вельмі рана (да І году) выкладаць коні шкод- 
на, бо гэткія коні хоць і бываюць цыбатыя, але 
астаюцца маласільнымі, бо ў іх не разьвіваецца 
як трэба пярэдняя частка корпўсу, дзеля чаго 
яны часта бываюць вузкагрудыя. Парасят децш 
лягчаць маладымі, -- паміж 9--5 месяцамі. 

Найлепш рабіць лягчэньне вясною або ў 
восень. Перадтым, як пакладаць жывёлу, ня 
можна яе добра накармліваць. Калі будуць жа- 
рабка выкладаць раніцай, дык з вечара лепш 
не даваць яму зусім нічога есьці. 

Пад той час, калі лягчаць жарабка, ці ін- 


Гэдавтар І выдавец А. Герасімчук. 

шага самца, трэба пільнавацца, каб апэрацыю 
рабілі, як магчыма чысьцей: каб струмант быў 
чысты, добра прамыты ў вары і ў рашчыне кар- 
боўкі ці крэаліны, каб сама жывёла была добра 
вымыта жлеўктам з мылам, каб жывёла была па- 
ложана на чыстую падсцілку, каб рукі таго, хто 
будзе рэзаць, былі добра вымыты з мылам і ў 
карбоўцы аж па локці, каб усё прамежжа так- 
сама было вымыта з мылам і зліта карбоўкам 
і г. д. Лягчаць варта дзе--небуцзь у зацішку 
(напр. у гумне, на таку), а не на прасторы, каб 
у рану не наляцела пылу і ўсякага бруду. 

Пасьля лягчэньня жывёлу трэба па магчы- 
масьці менш турбаваць, пакуль зусім не заго- 
іцца рана. Можна зьлёгка праежджаць, каб 
конь не застаіваўся і праціраў па троху пухлі- 
ну. Рану ад вадрэзу трэба даглядаць, як звы- 
чайную рану, пры гэтым добра ўжываць мазь 
з крэаліны, каб мухі не садзіліся на рану, Калі-ж 
рана доўга ня гоіцца, або з яе пачне цячы гной, 
або калі будзе заўважайа якое-пебудзь аслаж- 
неньне--дык трэба зараз-жа зьвярнуцца да вз- 
тэрынара за парадай, 

Сярод жывёлін-саміц вайбольш практычнае 
значэньне мае толькі лягчаньне сьвінак, каб па- 
скорыць адкорм іх. Лягчоныя сьвінкі лепш 
ядуць і ня трэбуюць кнўра. Найлепшая пара 
году для лягчаньня сьвінак- гэта вясна і во- 
сень. Найлепшы ўзрост жывёлы--ад б тыдняў 
да 2-3 месяцаў. 

Пеўня (пятуха) лягчаць, ваб надаць мясу 
далікатны смак і павялічыць адкорм. Лягчоны 
певень (каплун) шмат есьць і вельмі хутка ад- 
кармліваецца. Вагі ў каплуна заўсёды на 1:19-- 
2 ф. болей, чым у нелягчоных. Найлепш ляг- 
чыць пеўняў па 3--4 месяцы, у красавіку і ў 
верасьні. П. В. 


Весткі з Краю. 


Выбары ў Радашнавічах. 


Радашкавічы, адно з большых мястэчак 
у Заходняй Беларусі ляжыць цяпер на самай 
граніцы. Места мае сваю камунальную маемасьць 
і ўпраўляецца магістратам. Як толькі прышла 
польская ўлада зараз пачала заводзіць свае па- 
радкі. Праз увесь час ня было дагэтуль ніякіх 
выбараў у магістрат, усей гаспадаркай бескан- 
трольна кіравалі вызначаныя старастай бурмі- 
стры і лаўнікі. 

«Кыхары места некалькі раз падавалі зая- 
вы да ўладаў аб вызначэньні выбараў і толькі 
цяпер 4-га верасьня адбыліся першыя выбары 
ў меставую Раду. Выбары прайшлі даволі 
спакойна, З пяці сьпіскаў кандыдатаў прайшлі 
наступныя радныя: 

Са сьпіска Ме 1: (жыдоўскага) 1. Бампіль 
Г., 2) Жукоўскі Сым., і 3) Танхелевіч Іе.; Са 
сьпіску Ле 2 (мяшчане каталікі- Беларусы); 1) 
Руткоўскі М., 2) Аўдыцкі Л., 3) Ганіч ІІ., і За- 
лескі 1.; Са сьпіска Ле З МааЕа 1) Ізыггон 
Т. і 2) Кагановіч 9.; Са сьпіска Лё 4 (права- 
сдаўныя і бабтысты -- беларусы і жыд.): 1) Крач- 
коўскі Андрэй, і 2) Слоўшчэр М.; Са сьпіску 
Ле 5 (Польскі); 1) ке. Гудэйко Б. 

акім чынам иовая рада складаецца з б 
Беларусаў (з 2 і 4-га сьпібку, -- 6 Жыдоў (з 
1-га, З-га і 4-га сьпіску) і 1-го Паляка (з 5-га 
сьпіску). 

Трэба прызнаць, што выбарная акцыя вя- 
лася даволі мала арганізавана. Каб мяшчане 
Беларусы не падзяліліся на 2 сьпіскі і частка 
іх галасоў не пайшла за польскі сьпісак, дык 
можна было-б спадзявацца для мяшчан 7 ман- 
датаў. Пры наступных выбарах равінна быць 
больш арганізаванасьці. 

Але і цяперашнія выбары далі зусім зада- 
вальваючыя вынікі. Трэба толькі пажадаць но- 
вай радзе выбраць свайго добрага бурмістра 
і завясьці лепшыя парадкі ў магістраце. 

Тутэйшы. 


Хвароба. 
(Пружаншчыча). 

Ужо блізка год будзець, як прыехаў з 
Галіччыны і пасяліўся ў в. Сашыцы нейкі па- 
дозраны тып--М., ён выбраў сабе сялібу ў са- 
мым канцы вёскі, дзе зрабіўшы сабе хатку, 
нейкі час займаўся шавецтвам. 

Праз кароткі час вясковая моладзь заўва- 
жыла, што да гэтага панка вельмі часта па ве- 
чарах пачалі ездзіць і хадзіць паліцыянты (да 
тае пары яны былі мілымі госьцямі пана" К.). 

алі М. дазнаўся, што ,інтарэсы" яго з 
«панамі" выкрыты, дык пачаў,--каб знайсьці 
давер у вясковай моладзі,--перадаваць ёй, 
што паліцыя яму прапанавала, за добрую нага- 
роду, быць Вясковым шлпікам і г. д., .быццам 
ён ня толькі не згадзіўся, але-ж вось, пад Вя- 
лікім секрэтам(!), перадаець вясковым хлапцам“. 

Ну, ведама-ж, хлапцы паслухалі, падзяка- 
валі і як раней, трымалі сябе далёка ад гэтага 

панка, і як ён ні стараўся, дык ня мог здабыць 
сярод іх сабе прыхільнікаў. . 

Аде вось, апошнія часы дзеецца 
дзіўнае, 

Каб мець хлеб селяніну, трэба працаваць 
на гаспадарцы ад раніцы да вечара, а ,, панок" 
М. з раніцы да вечара, то ходзіць дзе-колечы, 
то ляжыць сабе дома і нет-нет ды і паедзе да 
Пружаны ,па інтарэсах", а прыехаўшы... то за- 
латы загарак сабе прывязець, то абноўку, 
то абоі ў хату, ды і ці мала яшчэ чаго, 
а па вечарох (цяпер вечарамі гуляець моладзь 
аж за поўначы) ходзе на ўсей вёсцы і падха- 
піўшы якога хлапца падгаварваець яму тое 
ды сёе. Тлумачыць, як можна ўцячы ў Расею, 
ды каго там прыняць могуць, ды ці ня дума- 
ець хто туды... 

-- Хвароба, як ёсьць- грамадзкая хваро- 
ба,--але лекі ад яе ёсьць і вельмі лёгкія для 
селяніна, бо ня патрабуюць грошай: 

-- Пагарда і... асьцярожнасьць, 

Нятутэйшы. 


Сабака сабаку не зачэпіць. 


(Пружаншчына). 


Калі ў каго колечы, праходзячы па вёсцы 
паліцыянт заўважыць на двары ня прывязанае 
шчанё, дык ураз-жа пратакол; уратаваць можа, 
толькі хіба адна сьвятая ўсемагутная ,бу- 


тэлька". 
ідучы да мястэчка Сельца праз 


нешта 


А вось 
быўшы маёнтак ,Селец" дзе цяпер цэлая сво- 
ра асаднікаў вайсковых, ня можна адагнацца 
ад цэлых дзесяткаў асадніцкіх сабак, якія ця- 
бе абступяць сьпераду і ззаду. Але паліцыян- 
ты гэтага ня бачаць. 

І як толькі гэныя кручкі з блішчачымё 
гузікамі самі могуць прайсьці? 

І чаму гэта асаднікам даецца гэтакая 
льгота? 

Здаецца-ж канстытуцыя, быццам раўняе 
ўсіх грамадзян?! Ці можа асаднікі не грамадзя- 
не, калі выкананьне закону для іх ня зьяў- 
ляецца абавязкам. Оса. 


У сувязі з рэарганізацыяй 
Беларускага Народнага Тэатру 


патрэбны жаночныя сілы. 


Кандыдаткі павінны мець. здольнасьць да 
сцэны, добры голае для пяяньня ў хоры, а так- 
сама іншыя варункі прыгожыя, 

Зварачвацца на адрэс: Вільня, Завальная 
6-5, Беларускі Інстытут Гасп. і Культуры- 


ФДУЕТОВЫЯ ДДЭВЫ трыпчапы) 


і ягадныя кусты, 


выгадаваныя на месцы ў садаводатве 
«Мазалёва" МОЖНА ТАМ КУПІЦЬ 
У ВЯЛІКІМ ВЫБАРЫ. 


Заказы прыймаюцц?: 
Вільня Завальная 6--2, 
а таксама на месцы ў садаводзтве, 


-.- Цэны даступныя. - 


Бепаруекая Кнігарня 
СТ. СТАНКЕВІЧА 


Вільня, Вострабрамская вул. Ме 2. 


Прапануе на школьны годрозныя падруч” 
нікі, дпя польскіх і беларускіх пачаткавых 
і сярэдніх школ, а таксама ўсе пісьменныя 
прылады, як: сшыткі, алаўкі, брульёны і шмат 
іншых рэчаў. 

Заказы высылаюцца па атрыманьні належ- 
ных аба або задатку ня менш трэцяй часьці» 

ыпаўненьне хуткае і акуратнае. 


НА ШКОЛЬНЫ СЭЗОН 


Беларуская Инігарня ,ПАГОНЯ“ прапануе 


ПАДРУЧНІКІ для беларускіх і поль- 


скіх пачатковых і ся- 

рэдніх школ. Кнігарня прадае на месцы і вы- 

сылае на правінцыю кніжкі, сшыткі і ўсялякія 
пісьменыя матэрыялы. 

ЦЭНЫ САМЫЯ НІЗКІЯ. 

Пры высылцы наложным коштам (за залі- 

чэньнем) патрэбны задатак ня меншы за 50 гр» 


Беларуекая Ёнігарня «ПАГОНЯ 


Вільня, Завальная вул, Ме 7. 


Беларуская Друкарня ім. Ф, Скарыны, Вільня--Людвісарскаяі. 


